

दिनाङ्कः- 15.05.2024

प्रातः- 06:55

अथ वार्ता:

प्रचाराभियान

चतुर्णां चरणानां मतदानं समाप्तेः अनन्तरं लोकसभानिर्वाचनस्य शेषत्रयाणां चरणानां कृते प्रचाराभियानं द्रुत गत्यां प्रचलति। विभिन्नराजनैतिकदलानां वरिष्ठनेतारः देशस्य विभिन्नेषु भागेषु बहुविधसभाः सम्बोधयन्ति, पथ प्रदर्शनं च कुर्वन्ति। प्रधानमन्त्री तथा च भाजपा दलस्य वरिष्ठ नेता नरेन्द्र मोदी गत सायं झारखण्डस्य कोडरमा, गिरिडीह क्षेत्रयोः सभां सम्बोधितवान्। श्रीमोदी अवदत् यत्, एनडीए-सर्वकारेण देशे नक्सलहिंसाः नियन्त्रिता अपि च जम्मू-कश्मीरात् सप्तत्यधिक त्रिशतं अनुच्छेदस्य निरसनं भारतस्य हिताय कृतम् अस्ति।

भाजपेतिदलाध्यक्ष जे.पी. नड्डाः ह्यः मन्त्रिणः स्मृति-ईरान्याः समर्थने उत्तरप्रदेशस्य अमेठीजनपद स्थिते मुंशीगंज इत्यत्र नैर्वाचनिक- जनसमूहं सम्बोधितवान्। तत्रैव विपक्षदलात् अस्मात् क्षेत्रात् कांग्रेसदलप्रत्याशी किशोरी लालशर्मास्ति।

श्रीनड्डा आवोचत् यत् एनडीए-सर्वकारस्य उपक्रमानाम् कारणात् अद्य भारतं पेट्रोकेमिकल-आयुर्विज्ञान-क्षेत्रयोः विश्वस्य तृतीयस्थानं भजते। अपरपक्षे काङ्ग्रेसनेत्री प्रियङ्का गान्धी अपि अमेठीनगरे जनसभां कृतवती। उत्तरप्रदेशस्य झांसीनगरे काङ्ग्रेसदलस्य वरिष्ठनेता राहुलगान्धी समाजवादीपक्षस्य प्रमुखेन अखिलेशयादवेन सह संयुक्तसभां सम्बोधितवान्।

नामाङ्कनं

लोकसभा-निर्वाचनस्य सप्तान्तिमचरणाय नैर्वाचिक-नामांकनपत्र-पूरणस्य ह्यः अन्तिमं दिनं आसीत्। एतस्मिन् चरणे सप्तराज्यानां एकस्य च केन्द्रशासित-प्रदेशस्य सप्त, पञ्चाशदासनेभ्यः मतदानं करिष्यते। उत्तरप्रदेश-पञ्जाबयोः त्रयोदश, पश्चिमबङ्गस्य नव, बिहारस्य अष्ट, ओडिशायाः षड्, हिमाचलप्रदेशस्य चत्वारि, झारखण्डस्य त्रीणि, केन्द्रशासितप्रदेशस्य चण्डीगढस्य एकं च आसनेभ्यः मतदानं विधास्यते। प्रदत्तनामांकन पत्राणाम् अनुसन्धेयकार्यं अद्यः भविष्यति। तत्रैव शुक्रवासरं यावत् नामांकनप्रत्यावर्तनं कर्तुं शक्यते अस्मै चरणाय मतदानम् अग्रिमासस्य प्रथमे दिवसे निर्धारितं विद्यते।

कांस-चलचित्रोत्सवः

ह्यः फ्रांसदेशस्य कांसनगरे सप्तसप्ततितमस्य कांसचलचित्रोत्सवस्य आयोजनं समारम्भम्। द्वादश-दिवसात्मकेऽस्मिन् आयोजने भारतमपि प्रातिभाग्यं विदधाति। भारतीय-प्रतिनिधि-मण्डले भारत-प्रशासनम्, राज्यप्रशासनानि, चलचित्रजगतः सदस्याश्च सम्मिलिताः सन्ति। भारतं प्रथमवारम् अवसरेऽस्मिन् भारतपर्वणः आतिथ्यं विधास्यति। कान्से भारतमण्डपम् भारतीय-चलचित्र-समुदायाय विभिन्नेषु गतिविधिषु सहभागितायै समेकित-मञ्चत्वेन कार्यं विधास्यति।

एलोर्डा-मुष्टामुष्टी-चषकः

मुष्टामुष्टी-प्रतियोगितायां भारतस्य गौरवचौहानः ह्यः कजाकिस्तानदेशस्य आस्तानानगरे एलोर्डा-चषकस्य पुरुषाणां द्विनवतिः किलोग्राम-भारमितस्य उपान्त्यचक्रीय द्वन्द्वे प्रविष्टवान्। सः डेनियल सपरबे इत्येतम् त्रीणि-द्वे इत्यांकान्तरालेन पराजित्य देशाय पदकं सुनिश्चितवान्।

आई.पी.एल्.

आई.पी.एल्. इत्येतस्यां क्रिके मालिकायां नवदिल्ल्याः अरूणजे तीति प्रख्याते क्रीडाङ्गणे ह्यः डेल्हीकैपित्स दलेन-लखनऊ सुपर जायन्तसु दलं उनविंशतिः धावनांकैः पराजितम्। अद्यात्मके द्वन्द्वे राजस्थान रॉयल्स – पंजाब किंग्स दलयोर्म ध्ये गुवाहा क्रीडाङ्गणे स्पर्धा सायं सार्ध सप्तवादने क्रीडिष्यतः।

॥ ति वार्ताः ॥